

استنبیاء اور وضو احکام و مسائل

صوفی احمد مسلم

ناشر

سلفیہ مسلم ایجوکیشنل اینڈ ریسرچ ٹرسٹ جموں کشمیر
جمعیتہ منزل بربر شاہ سری نگر۔ ۱۹۰۰۱

استنجا اور وضو

کے احکام و مسائل

مرتب

صوفی احمد مسلم

سلفیہ اسلام ایجوکیشنل اینڈ ریسرچ ٹرسٹ جموں و کشمیر

جمعیتہ منزل بربر شاہ، سری نگر۔ ۱۹۰۰۰۱ (کشمیر)

مفت برائے تقسیم

پیش لفظ

آج جب کہ اسلام کو ہر طرف سے خطرات نے آگھیرا ہے،
مادیت و راس مالیت کے یلغار نے روح اسلام کو مجروح کر دیا ہے۔ اس کے
صاف و شفاف جسم کو داغ دار کر دیا ہے تو ضرورت ہے کہ اس کے زخم جگر کو دھویا
جائے، اس کے پاک جسم سے بدنما دھبوں کو چھڑایا جائے اور اس کی
پاکیزہ تعلیمات کو عام کیا جائے۔

اسی مقصد کی تکمیل کے لئے مسلمانوں کا ایک باکردارہ "سلفیہ مسلم
ایجوکیشنل اینڈ ریسرچ ٹرسٹ" جموں و کشمیر نے اصلاح عمل و عقیدہ، فکر اسلامی
کی تطہیر اور ایک صالح معاشرہ کی تشکیل کے لئے حتی المقدور جدوجہد
کر رہا ہے۔ کئی اہم دینی کتابوں کو چھاپ کر ہزاروں کی تعداد میں مفت تقسیم
کرتا ہے جس کے مطالعہ سے بیشمار لوگوں کو صحیح دین کی سمجھ مل رہی ہے۔

یہ خیراتی ادارہ ہر طرح سے مسلمانوں کی خدمت کرتے رہنا فرض
سمجھتا ہے۔ عام مسلمان بھائیوں سے اپیل ہے کہ وہ اس کام میں
شریک ہو کر فلاح دارین حاصل کریں۔

چیرمین

سلفیہ مسلم ایجوکیشنل اینڈ ریسرچ ٹرسٹ، جموں و کشمیر

بربر شاہ، سری نگر ۱۹۰۰۰۱ (کشمیر)

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَالصَّلٰوةُ وَالسَّلَامُ عَلٰی سِرِّوَاللّٰهِ وَعَلٰی اٰلِهِ
وَصَحْبِهِ وَمَنِ اتَّبَعَ هٰذَا

استیجا اور وضو کے احکام و مسائل پر مشتمل یہ مختصر سارسالہ عامۃ المسلمین کے افادہ و استفادہ کی غرض سے شائع کیا جا رہا ہے۔ یہ بات بارہا محسوس کی گئی ہے کہ کئی لوگ دین کے بڑے بڑے مسائل سے واقف تو ہوا کرتے ہیں مگر بول و براز اور وضو کے بارے میں بے خبر اور ناواقف۔ مگر کچھ ایسے لوگ بھی دیکھے گئے ہیں جو مسائل سے واقف تو ہیں لیکن لاپرواہی کہتے یا لاابالی ان شرعی مسائل کو کسی خاص اہمیت کی نگاہ سے نہیں دیکھتے۔ پھر ایک اور طبقہ ہمارے ”روشن خیال“ آزادمنش نوجوانوں کا بھی ہے جو مولویوں کو کنویں کے مینڈک اور محدود فکر و نظر کا حامل قرار دے کر طعن و تشنیع کا ہدف بنا لیتے ہیں۔ اپنی بالغ نظری اور جہاں بینی کے ادعا میں مولویوں کے بارے میں اپنے ریمارکس (REMARKS) ان الفاظ میں پاس کرتے ہیں:-

”بس ٹٹی اور پاجامہ اوٹنی کرنے کے سوا ان بے چاروں کے پاس اور ہے ہی کیا آئے دن اسلام اور مسلمانوں کے سامنے بڑے بڑے بین الاقوامی مسئلے ہیں۔ لوگ چاند اور مریخ کو پامال کر رہے ہیں اور یہ نالایت وہی لیکر کے فقیر۔ بول و براز کے مسئلے پھرتے رہتے ہیں۔“

مسلمان یاد رکھیں محمد عربی صلی اللہ علیہ وسلم مرشد کامل ہیں۔ وہ ایک مکمل و مدلل ضابطہ حیات کے کردار و الوں کی طرف مبعوث کئے گئے ہیں۔ جب تک ان کے تمام چھوٹے بڑے احکام و ہدایات پر زندگی کے ہر شعبہ میں عمل پیرا نہ ہو یا جملے کسی کا دین مکمل نہیں کسی کا ایمان کامل نہیں۔

عقائد۔ عبادات۔ اخلاق۔ معاشیات۔ سیاسیات۔ معاملات۔ ہر بات میں مسلمان کے لئے اسوہ رسول اللہ صلی اللہ علیہ وسلم واجب الاتباع ہے۔ بول و براز اور وضو کے مسائل و احکام قرآن مجید میں مجملہ و اشارہ اور احادیث نبوی میں تفصیلاً مذکور ہیں۔ جن کو آپ آئندہ صفحات میں ملاحظہ فرمائیں گے۔

نماز کے مختلف رسالوں اور کتابوں میں اگرچہ یہ مسائل آپ کی نظروں سے گزرے ہوں گے لیکن مستقل طور ان ہی دو ابواب پر مشتمل کوئی رسالہ (غالباً) اب تک ترتیب نہیں دیا گیا ہے۔ نیز اس مجموعہ میں کوشش یہ کی گئی ہے کہ حوالہ بھی درج ہو۔ بخاری مسلم۔ ترمذی۔ ابوداؤد۔ نسائی۔ ابن ماجہ۔ بلوغ المرام۔ نیل الاوطار۔ مشکوٰۃ۔ اور دوسری چھوٹی بڑی نماز کی کتابیں اس رسالہ کے مآخذ ہیں۔

اس کتابچہ کو فوری طور ترتیب دینے کے محرک سلفیہ مسلم ایجوکیشنل اینڈ ریسرچ ٹرسٹ جموں و کشمیر کے محبی خواجہ محمد صدیق کرناٹی ہوئے۔ صدر جمعیتہ خواجہ عبدالغنی ڈار صاحب نے اس کی تائید کی۔

اپنے رفیق محترم برادر مکرم مولانا عبدالرشید طاہری کا بھی مشکور ہوں جنہوں نے مسودہ کو مطالعہ کرنے کی رحمت گوارا فرمائی۔

دعا ہے اللہ تعالیٰ اس کتابچہ کو مسلمانوں کے حق میں نافع بنادے۔ اس سے زیادہ سے زیادہ لوگوں کو فائدہ پہنچے۔ ہماری اس سعی کو مشکور بنائیے اور ہم سب کو خدمت دین متین کی توفیق عطا کرے۔ آمین!

ایک توضیح :- استنجا اور وضو دو الگ چیزیں ہیں :- (الف) بول و براز کی جگہوں کو صاف پاک کرنا استنجا کہلاتا ہے اور ہاتھ دھونے سے لیکر پاؤں دھونے تک اعضاء کو دھولینا دھنو کہلاتا ہے۔ (ب) صرف پیشاب کرنا صحت میں پاخانہ کی جگہ دھونے کی ضرورت نہیں نہ ریح نہ بھلتے سے پاخانہ کی جگہ دھونے کی ضرورت ہے۔

خاکسار جمعیت و جماعت صوفی احمد مسلم

تحریر ۱۷ رمضان ۱۴۲۸ھ۔ ۱۵ مئی ۱۹۸۷ء

بِسْمِ اللَّهِ الرَّحْمَنِ الرَّحِيمِ

پاکی

قرآن حکیم میں حضرت حق جل شانہ، پاکی کرنے والے بندوں کے متعلق فرماتا ہے
 اِنَّ اللّٰهَ يُحِبُّ التَّوَّابِيْنَ وَيُحِبُّ الْمُتَطَهِّرِيْنَ (البقرہ ۲ آیت ۲۲۲)
 یقیناً اللہ تعالیٰ توبہ کرنے والوں اور پاک صاف رہنے والوں سے محبت کرتا ہے

سورہ توبہ کی آیت ۱۰۸ میں ارشاد ہوتا ہے۔
 فِيْهِ سِرٌّ بِالْحَبْلِ اَنْ يَّتَطَهَّرُوْا وَاللّٰهُ يُحِبُّ الْمُتَطَهِّرِيْنَ
 سید المظہرین۔ الطیب الطیبین حضرت خاتم النبیین صلی اللہ علیہ وآلہ وسلم
 سے خطاب فرمایا جا رہا ہے۔

وَتِيَابَكَ فَطَهَّرَ وَالشَّجَنَ فَاُحْجَرُ (المدرثر)
 اپنے کپڑوں کو پاک رکھئے اور ناپاکی کو چھوڑ دیجئے۔
 حضرت مزنی اعظم صلی اللہ علیہ وسلم خود فرماتے ہیں۔
 اَلطَّهْوُ شَطْرُ اَلْاِيْمَانِ (پاکی، اسلام)
 پاکیزگی آدھا ایمان ہے۔

ایک روایت میں ہے۔ اِنَّ اللّٰهَ طَيِّبٌ يُحِبُّ الطَّيْبَ لَطِيْفٌ
 يُحِبُّ النَّطَافَةَ كَرِيْمٌ يُحِبُّ الْكِرْمَ جَوَادٌ يُحِبُّ الْجُودَ فَتَطَهَّرُوا
 اَفْتِكُمْ وَلَا تَتَّبِعُوا بِاَلِهَهُد

یعنی اللہ تعالیٰ پاک و پاکیزہ ہے۔ پاکی اور صفائی کو پسند کرتا ہے۔
 کریم ہے۔ کرم پسند کرتا ہے۔ سخی ہے۔ سخاوت کو پسند کرتا ہے پس تم اپنے

گھروں کے صحنوں کو صاف ستھرا رکھو اور پہوڑ سے مشابہت نہ کرو (ترمذی)
 الغرض قرآن مجید اور احادیث نبوی میں جا بجا مختلف ہیرایوں میں
 نظافت و نفاست و پاکیزگی اختیار کرنے کی تلقین و ترغیب موجود ہے۔ اس
 لئے ہر مسلمان مرد اور مسلمان عورت پر لازم ہے کہ وہ اپنے بدن اور اپنے کپڑوں
 کو ہر قسم کی ناپاکی۔ گندگی اور نجاست سے پاک و صاف رکھے۔ بلکہ اللہ تعالیٰ
 سے پاک و پاکیزہ رہنے کی توفیق طلب کیا کرے۔

نبی مکرم صلی اللہ علیہ وسلم سے وضو کے بعد کی دعاؤں میں یہ دعا بھی منقول ہے
 اَللّٰهُمَّ اجْعَلْنِي مِنَ التَّوَّابِيْنَ وَاجْعَلْنِي مِنَ الْمُتَطَهِّرِيْنَ۔ (ترمذی)
 یا اللہ مجھے توبہ کرنے والوں اور پاکی حاصل کرنے والوں میں سے بنا دے۔

پانی

پانی اللہ کی بہت بڑی نعمت ہے۔ پانی نہ ہو تو زندگی نہیں۔ پانی
 نہ ہو تو آباد دنیا آنا فناً اجڑ کر رہ جائے گی۔ اسی سے ہر چیز کی زندگی اور
 حیات قائم ہے۔ خواہ بالواسطہ یا بلا واسطہ۔ خواہ حدوثاً خواہ بقاءً۔
 قرآن مجید اسی حقیقت کی ان الفاظ میں خبر دیتا ہے۔ وَجَعَلْنَا مِنَ الْمَاءِ
 كُلَّ شَيْءٍ حَيٍّ (سورہ انبیاء) ہم نے ہر جاندار کو پانی سے پیدا کیا۔ پانی ہی ہے جو
 ایک انسان کو پاک و صاف رکھنے کی سب سے اہم چیز ہے۔ آنحضرت صلی اللہ
 علیہ وسلم پانی کے بارے میں فرماتے ہیں۔

اِنَّ الْمَاءَ طَهُوْرٌ لَا يَتَجَسَّسُ شَيْءٌ دَلُوْغُ الْمَرَامِ عَنْ ابِي

(سعید قدری رضی اللہ عنہ)

پانی پاک کرتے والا ہے۔ اس کو کوئی چیز ناپاک نہیں کرتی۔ البتہ اگر نجاست
 پڑ جائے یا کسی اور چیز کے پانی میں مل جانے سے پانی کی بو۔ اس کا مزہ اور اس

کا رنگ بدل جائے۔ (ابن ماجہ عن ابی امامۃ الباہلی رضی)

یہی پانی ہے جو ہمارے بدن کو چھوٹی بڑی ناپاکیوں اور گندگی سے پاک و صاف کر دیتا ہے۔ استنجا ہو یا وضو یا غسل، زندگی میں ہی اس سے پاکی نہیں حاصل کی جاتی بلکہ جب آدمی کی روح قفس عنصری سے پرواز کر جاتی ہے تو قبر میں اتارنے سے پہلے میت کو نہلانا دھلانا واجب ہے تاکہ پاک و صاف ہو کر پاکیزہ فرشتوں کے ذریعہ ملک قدوس کے حوالہ کیا جائے۔

اللَّهُمَّ إِنِّي أَسْأَلُكَ عَيْشَةً نَقِيَّةً وَمَيِّتَةً سَوِيَّةً وَحَرَدًا
غَيْرَ مَخْرَجٍ وَلَا فَاَضِحٍ۔

پیشاب پاخانہ کے مسائل و آداب

نبی مکرم علیہ الصلوٰۃ والسلام رہبر کامل ہیں۔ دنیاوی زندگی میں جن مسائل و معاملات سے انسان کو سابقہ پڑتا ہے۔ مہر سے لے کر لحد تک آپ صلی اللہ علیہ وسلم کی تعلیم میں ہر چیز کی رہبری ملتی ہے۔ یہی حال آخرت کی زندگی سے متعلق بھی ہے۔ آپ صلی اللہ علیہ وسلم نہ سکھاتے نہ بتاتے کہاں ہم جانتے کہ کیا ادب ہے کیلئے ادبی۔

حضرت سلمان رضی اللہ عنہ کا بیان ہے کہ مشرکوں میں سے کوئی مسلمانوں پر بھتی اڑانا کہ پاخانہ بیٹھنے کا طریقہ بھی محمد صلی اللہ علیہ وسلم سکھاتا ہے۔ ایک مسلمان نے کسی مشرک سے اس کے جواب میں کہا کہ یقیناً محمد صلی اللہ علیہ وسلم ہمیں پاخانہ کے آداب سکھاتے ہیں۔ ہم کہاں جانتے تھے کہ پاخانہ میں جلانے اور نکلنے کے کیا آداب ہیں؟

آئیے اب پیشاب اور پاخانہ سے متعلق شرعی آداب و ہدایات ملاحظہ فرمائیے:

پہلا ادب پردہ اور چادری ہے۔

مسلمان مرد ہو یا مسلمان عورت جب پیشاب کی ضرورت پڑ جائے تو پاخانہ (LATRINE) میسر نہ ہونے کی صورت میں ایسی جگہ تلاش کریں (۱) جہاں لوگوں کی نسبتاً کم آمد و رفت ہو۔ مثلاً: شاہراہ عام کو چھوڑ کر کسی گلی کو چے میں چلے جائیں۔ ام المؤمنین عائشہ صدیقہ رضی اللہ عنہا کا بیان ہے کہ جب تک ہمارے گھروں میں فضلے حاجت کا انتظام نہ تھا۔ مسلمان عورتیں جنگلوں کی طرف نکل جاتی تھیں اور یہ بھی (بالعموم) رات کے اوقات میں (بخاری) اور رسول اللہ صلی اللہ علیہ وسلم شے بھی منقول ہے کہ جب بھی گھر سے باہر کہیں تشریف لے جایا کرتے۔ راستے میں فضلے حاجت کی ضرورت پڑتی تو اپنے ساتھیوں کی نظروں سے دور جا کر فراغت حاصل کرتے (مشکوۃ) اس طرح آج بھی آدمی کو گھر سے نکل کر اس قسم کی ضرورت کبھی نہ کبھی پیش آہی جاتی ہے تو چاہیے کہ اسوۂ رسول صلی اللہ علیہ وسلم کو ملحوظ نظر رکھے اور حتی الامکان خلوت کی جگہ تلاش کرے۔

ہمارے کشمیری مسلمان بھائیوں میں یہ ایک بہت بری عادت ہے کہ راستے میں چلتے ہوئے پیشاب کی ضرورت جہاں محسوس ہوئی فوراً اس پاس اور دائیں بائیں دیکھے بغیر پیشاب کرنے لگے ہیں جیسے کہ کتے اور چوپائے کا طریقہ ہے۔ کھڑا پیشاب کرنے والے ترقی پسند نئی تہذیب کے پروردہ جوانوں کی تو بات ہی نہیں کہ صے اور ان میں کوئی فرق نہیں ایک لطیفہ

یہاں پر ایک ترقی پسند باپ بیٹے کا لطیفہ یاد آگیا۔ ایک لڑکے کا باپ بڑا روشن خیال اور ترقی پسند تھا۔ نئی تہذیب پر ہزار جان نثار۔ اس لئے پیشاب ہمیشہ کھڑے کھڑے کیا کرتا تھا۔ اپنے بیٹے کو ہر وقت سمجھاتا تھا کہ بیٹے زمانہ ترقی کا ہے نئی روشنی کا ہے۔ زندہ رہنے اور ترقی کی منزلیں طے کرنے کے لئے جدید تہذیب کا ساتھ دے بغیر چارہ نہیں۔ اس ترقی پسند کے گھر میں ایک اونچا لمبا بانس کھڑا تھا ایک بار ایسا ہوا کہ لڑکا اس بانس پر چڑھا اور پیشاب بہانے لگا۔ باپ اچانک

کمرے سے نکل آیا تو اپنے نور چشم کو بانس کے اوپر سے پیشاب گرتے ہوئے دیکھا
تغجب سے بولا۔ ارے بے وقوف یہ کیا پاگل پن ہے۔ نور نے نظر فوراً جواب دیا۔
ابا جان۔ آپ نے "ترقی" کی ایک منزل طے کی اور کھڑے پیشاب کرنے لگے تو میں نے
آپ کی نصیحت و وصیت کے مطابق "ترقی" کی طرف ایک قدم اور بڑھایا۔ اس میں
تغجب کی کیا بات!

ایس کوئی شک نہیں کہ کھڑے پیشاب کرنا عند العذر جائز ہے۔ (بخاری مسلم)
لیکن اولیٰ اور بہتر یہی ہے کہ بیٹھ کر ہی پیشاب کیا جائے بکھرا ہو کر پیشاب کرنے میں
بہت ہی زیادہ احتیاط کی ضرورت ہوتی ہے۔ اس میں بے حیائی اور بے ادبی کے زیادہ
امکانات ہیں۔ یہ نسبت نیچے بیٹھنے کے۔ ہاں لوگوں کا عبور و مرور کم ہو۔
چھینٹ اڑنے کا خوف نہ ہو کھڑے ہو کر پیشاب کر لینا جائز ہے۔ (بخاری مسلم)
بہر حال ہم اپنے کشمیری مسلمان بھائیوں کو خاص طور پر یہ سمجھانے کی کوشش کر رہے
ہیں کہ وہ فضائے حاجت کے بارے میں ہر قسم کی بے احتیاطی سے پرہیز کیا کریں پیشاب
کے لئے نرم زمین تلاش کریں۔ پھر یہ دیکھ لیں کہ اس جگہ اگر مکان ہے تو مکان کا دروازہ
یا کھڑکی آپ کے سامنے تو نہیں۔ کیوں کہ ہو سکتا ہے کہ مکان کے دروازے سے کوئی باہر
آجائے یا کھڑکی سے کسی کی نظر آپ پر پڑے۔ کسی کی دکان کے سامنے بھی مت بیٹھیں۔
اگرچہ دکان دار دکان پر موجود نہ ہو۔ علیٰ ہذا مسجد کے سامنے بیٹھنے سے بھی کلیتہً پرہیز
کرنا چاہیئے۔ مسجد شاعر اللہ سے جس کا احترام ہر مسلمان پر واجب ہے۔ قبلہ کی طرف
مُسنہ یا پیچھے کر کے بیٹھنا بھی ممنوع ہے۔ ہاں بشرط مجبوری کسی چیز کی آڑ میں جائز ہے۔
(بخاری مسلم) قبلہ مکرم شاعر اللہ سے ہے۔ اس کی تعظیم و تکریم ہر مسلمان مرد اور عورت
پر واجب ہے۔ بلکہ قبلہ کی طرف تھوکنا بھی نہیں چاہیئے۔ نہ قبلہ کی طرف پاؤں کچھا
کر لیٹ جانا چاہیئے الا یہ کہ کوئی مجبوری پیش ہو۔ اسی طرح کسی کھلے میدان اور صحرا
میں فضائے حاجت کی ضرورت پڑے۔ کسی پتھر یا درخت کی آڑ لیٹی چلیئے۔ دو
مرد یا دو عورتیں ایک ہی جگہ ستر کھول کر پیشاب یا پاخانہ کے لئے ہرگز نہ بیٹھیں۔ نہ کوئی

کسی کے ستر کی طرف دیکھے نہ باہم باتیں کریں۔ ایسا کرنا غضبِ خداوندی کا موجب ہے (مشکوٰۃ) رفع حاجت کے لئے جب تک زمین کے قریب نہ ہو چلیئے۔ کپڑا نہیں اٹھا لینا چاہیئے۔ یہی رسولِ خدا صلی اللہ علیہ وسلم کا طریقہ تھا (ترمذی ابو داؤد) لوگوں میں یہ بھی ایک قبیح عادت ہے کہ کھڑے کھڑے یا جامہ یا تہند نیچے ڈال دیتے ہیں۔ اس طرح ستر کی جگہیں کھل جاتی ہیں۔ یہ طریقہ حیا داری کے خلاف ہے۔ کیا کوئی اچھی بات ہے کہ کسی کی ستر کی جگہ پر اس کی نگاہ پڑ جائے۔ ————— یا کوئی آدمی موجود بھی نہ ہو جب بھی زمین کے قریب ہو کر حسب ضرورت کپڑا اوپر اٹھا لینا چاہیئے۔ رفع حاجت سے پہلے ہر اس چیز کو نکال دینا چاہیئے جو حرمت والی ہو۔ مثلاً آنکھیں جس میں اللہ کا نام کندہ ہو حضور صلی اللہ علیہ وسلم اپنی انگشتی مبارک کو جس پر محمد رسول اللہ کندہ تھا۔ پاتھانہ میں جلنے سے پہلے اتار دیتے تھے (ابو داؤد ترمذی) مشکوٰۃ کسی کا غدیہ یا ڈائری یا نوٹ بک پر قرآنی آیت یا حدیث مبارک وغیرہ لکھی ہوئی ہو۔ قصائے حاجت کے وقت ہرگز ساتھ نہ رکھتی چلیئے۔ —————

پیشاب پاتھانہ پھرتے وقت بلا کسی خاص ضرورت کے شرم گاہ کی طرف نہ دیکھنا چاہیئے۔ اکثر لوگوں میں یہ ایک بہت بُری عادت ہے کہ جب تک فارغ نہ جاتے ہیں۔ شرم گاہ کو دیکھتے رہتے ہیں۔ نہ استنجا کے موقع پر ایسا کرنا چاہیئے۔ نہ غسل کے وقت۔ اسلام شرم و حیا کا دین ہے۔ رسول اللہ صلی اللہ علیہ وسلم کا ارشاد ہے الحیا و شعبۃ من ایمان (مشکوٰۃ) حیا ایمان کی شاخوں میں ایک شاخ ہے۔ شرم و حیا اور پردہ داری کا ایسا پاکیزہ دین کہ ام المؤمنین عائشہ صدیقہ رضی اللہ عنہا فرماتی ہیں کہ قریب تک کے وقت تک بھی میں نے کبھی رسول اللہ صلی اللہ علیہ وسلم کی شرم گاہ کو دیکھا ہے اور نہ انہوں نے میری ستر کو کبھی دیکھا ہے۔ اللہ اکبر یہ وہ وقت ہے جب میاں بیوی ایک دوسرے کے سب سے زیادہ قریب ہو جاتے ہیں اور مجلسی خواہش کا جوش و جذبہ انتہا کو پہنچ جاتا ہے۔ —————

پاخانہ میں داخل ہونے کی دُعا :

رسول اللہ صلی اللہ علیہ وسلم جس وقت پاخانہ میں داخل ہوتے (یعنی ارادہ کرتے داخل ہونے کا) تو یہ دُعا پڑھتے

اللَّهُمَّ إِنِّي أَعُوذُ بِكَ مِنَ الْخَبِيثِ وَالْخَبَائِثِ (متفق علیہ عن انس)

یا اللہ میں پناہ مانگتا ہوں تیرے ذریعہ ناپاک جنوں اور جنیوں سے کیوں کہ شیاطین و جن پاخانوں میں موجود رہتے ہیں اور انسان کو ایذا پہنچاتے ہیں۔ اور پاخانہ سے نکلتے وقت یہ دُعا پڑھیے۔ اَلْحَمْدُ لِلّٰهِ الَّذِي اَذْهَبَ عَنِّي الْاَذَى وَعَفَا عَنِّي (ابن ماجہ) سب تعریف اس خدا کو ہے جس نے مجھ سے ایذا دور کی اور صحت عنایت فرمائی۔ پاخانہ میں داخل ہونے کے وقت بِسْمِ اللّٰہ کہنا بھی آیا ہے اور نکلتے وقت عَفْرُكَ نَكَ یعنی خداوند میں تجھ سے پردہ پوشی چاہتا ہوں کی دُعا بھی آئی ہے (ترمذی۔ ابن ماجہ۔ دارمی) پاخانہ میں داخل ہونے کے وقت پہلے پایاں پاؤں داخل کریں پھر دایاں اور نکلتے وقت پہلے دایاں نکالیں پھر پایاں استنجا کے لئے طاق ڈھیلے :

حضرت سلمان رضی اللہ عنہ کہتے ہیں کہ منع کیا یعنی رسول اللہ صلی اللہ علیہ وسلم نے ہم کو یہ کہ منہ کریں ہم پاخانہ کے وقت یا پیشاب کے وقت قبلہ کی طرف اور یہ کہ استنجا کریں ہم داہنے ہاتھ سے اور یہ کہ استنجا کریں کم تین پتھروں سے اور یہ کہ استنجا کریں ہم نجاست سے (خواہ آکر حی کی ہو یا کسی چوپائے یا جانور کی) یا ہڈی سے (مسلم) اس حدیث میں قبلہ کی طرف منہ کر کے فضلے حاجت سے منع کیا گیا ہے جیسا کہ پہلے بیان ہو چکا۔ دوسری بات دائیں ہاتھ سے استنجا کرنا ممنوع قرار دیا گیا اور تیسری بات یہ بتائی گئی کہ کم سے کم استنجا کے لئے تین ڈھیلے استعمال کرنے چاہیں (پتھر کے ہوں یا مٹی کے) اگر تین سے زیادہ کی ضرورت ہو تو جائز ہے لیکن عدد میں طاق ہی رکھ لیں۔ مثلاً پانچ یا سات ایک روایت میں ہڈی کے علاوہ لید یعنی خشک گوبر سے استنجا کو منع فرمایا۔ اس روایت میں یہ

بھی آیا کہ فائزہ زادہ انکو مین الجمن - یعنی یہ ہڈی تو شر ہے تمہارے
 جن بھائیوں کی (ترمذی) ایک اور روایت میں کوئلہ کے استعمال سے بھی منع
 فرمایا ہے (نیل الاوطار) ڈھیلے میسر نہ ہوں تو پانی سے استنجا کریں۔ یہ بھی کافی
 ہے۔ ہاں اگر دونوں چیزیں میسر ہوں تو پہلے ڈھیلے استعمال کریں اور پھر پانی
 بھی تو یہ اولیٰ ہے۔ اور پاکیزگی و طہارت کے لحاظ سے زیادہ النسب و اعلیٰ تر
 بائیں ہاتھ کو نجاست لگ جائے تو مٹی سے مل کر دھونا سنت ہے۔ ڈاکٹروں اور
 اطباء کی تحقیق ہے کہ مٹی کے ملنے سے نجاست سے لگے ہوئے ستر اخیتم ہلاک ہو جاتے
 ہیں۔ مٹی میسر نہ ہو تو صابن اس کا بدل ہو سکتی ہے۔ سراقہ بن مالک کہتے ہیں کہ رسول
 اللہ صلی اللہ علیہ وسلم نے ہم کو یہ سکھایا کہ ہم جگے ضروری میں بائیں پاؤں پر
 بیٹھیں اور دائیں کو کھڑا رکھیں (بلوغ المرام) یعنی بائیں پاؤں پر تھوڑا سا زیادہ
 بوجھ ڈالیں۔ حکمت اس کی یہ بتائی گئی ہے کہ چونکہ معدہ بائیں جانب کو ہوتا
 ہے اور اخراج فضلہ کے لئے بائیں پاؤں پر بیٹھنے سے سہولت ہو جاتی ہے۔
پیشاب کے قطروں سے بچنے کی تاکید :

احادیث میں پیشاب کے قطروں یا چھینٹوں سے بچنے کی بہت تاکید آئی ہے
 ابن عباس رضی اللہ عنہ کہتے ہیں کہ آنحضرت صلی اللہ علیہ وسلم دو قبروں سے گزرے
 تو فرمایا ان دو قبر والوں کو عذاب دیا جاتا ہے اور عذاب بھی کسی بڑی بات کے لئے
 نہیں دیا جاتا بلکہ ان میں کا ایک پیشاب کے چھینٹوں سے احتیاط نہیں کرتا تھا اور
 دوسرا چغل خور تھا اس کے بعد آپ صلی اللہ علیہ وسلم نے ایک کھجور کی تر شاخ
 لئے کر بیچ میں سے چیر ڈالی اور دونوں قبروں پر ایک ایک ٹہنی کو گاڑ دیا۔ صحابہ
 نے عرض کیا۔ یا رسول اللہ آپ نے یہ کیوں کیا؟ (یعنی اس میں کیا حکمت ہے)
 فرمایا۔ یُخَفَّفُ عَنْهُمَا مَا لَمْ يَمَيِّتَا (مستفق علیہ)
 شاید کہ ان پر تخفیف (کمی) عذاب ہو جب تک کہ یہ دونوں ٹہنیاں خشک
 نہ ہو جائیں۔

جن جنگلوں پریشاب کرنا ممنوع ہے :

رسول اللہ صلی اللہ علیہ وسلم نے جن جگہوں پر پیشاب کرنے سے منع

فرمایا ہے۔ یہ ہیں :

راہ عام۔ پانی کے گھاٹ۔ سایہ میں جہاں لوگ آرام کرتے ہیں۔ خواہ درخت سے سایہ لینے کی جگہ ہو یا کسی اور چیز سے۔ حضور صلی اللہ علیہ وسلم نے فرمایا۔ ان تینوں جگہوں کو پیشاب یا پاخانہ کے لئے استعمال کرنے سے بچو کیوں کہ یہ سب لعنت بن جائیں گے۔ یعنی لوگ اس شخص پر لعنت کریں گے جو ان مواقع کو بول و براز کے لئے استعمال کرے گا (ابوداؤد ابن ماجہ) جانوروں کے بل اور سوراخوں میں پیشاب کرنا منع ہے (ابوداؤد نسائی) اس میں محدثین نے کئی وجوہ بیان کی ہیں مثلاً۔ یہ کہ کسی بل میں کوئی کمزور ضعیف جانور ہو تو اس کو ایذا پہنچے گی یا سانپ بچھو نکل آئے اور ڈنک مارے۔ بعضوں نے کہا کہ وہاں جنات رہتے ہوں تو ان کو جب ایذا پہنچے گی تو وہ بھی پیشاب کرنے والے کو ایذا پہنچائیں گے۔

صاحب مظاہر حق نے لکھا ہے کہ سعد بن عبادہ خزرجی رضی عنہ صحابی نے
زمین حوران کے ایک سوراخ میں پیشاب کیا تھا تو ان کو جنوں نے مار ڈالا۔ اور
جن یہ شعر پڑھتے تھے۔

لَحْنٌ قَتَلَتْ سَيْدَ الْخَزْرَجِ سَعْدُ بْنُ عَبَادَةَ

وَسَرَّ مَيْنَاةُ لِسْمِ بْنِ قَلْبِ بْنِ خَطِ فَوَادَةَ

یعنی ہم نے قبیلہ خزرج کے سردار سعد بن عبادہ کو قتل کیا اور اس کو درو
نیزوں سے پھید دیا ہے اور اس کے دل کو نہیں چھوڑا۔

غسل خانہ میں بھی پیشاب کرنا ممنوع ہے۔ رسول اللہ صلی اللہ علیہ وسلم
کا ارشاد ہے کہ نہ کرے کوئی تم میں غسل خانہ میں پیشاب پھر اسی میں نہاوے یا
وضو کرے اس لئے کہ ایسا کرنے سے اکثر وسوساں پیدا ہوتے ہیں۔ (مشکوٰۃ) مثلاً
پیشاب کے قطرے اچٹ کر جسم کے ملوث ہو جانے سے وسوساں پیدا ہو جائے۔ وغیرہ
شب میں پیشاب کے لئے چار پائی کے نیچے بول دانی (URINAL) کا رکھنا
سنت ہے۔ حضور صلی اللہ علیہ وسلم اپنی چار پائی کے نیچے ایک بڑا پیالہ رکھا کرتے
تھے (ابوداؤد، نسائی) یہ حضرت رحمۃ للعالمین روحی فداہ کی کمال رحمت و شفقت
ہے درنہ ضعیفوں اور بوڑھوں کے لئے بڑی مشقت ہوتی۔ اگر پیشاب کے لئے باہر
جانے کا حکم دیا جاتا۔ خصوصاً جاڑے اور سردی کے موسم میں۔ جس شخص کو
قطرہ کے باقی رہنے کا وسوساں رہتا ہو۔ باوجودیکہ اچھی طرح پاکی حاصل کر لی ہو
اس کو چاہیئے کہ استنجا کے بعد اپنے ازار پر پانی چھڑک دے تاکہ بعد میں جب تری
محسوس کرے تو یہی سمجھے کہ یہ پانی کی تری ہے نہ کہ پیشاب کی۔ حدیث میں آیا ہے۔
كَانَ النَّبِيُّ إِذَا لَوَّضًا لَفَحَ نَرَجَةً (ابوداؤد۔ نسائی) یعنی

نبی کریم صلی اللہ علیہ وسلم جب وضو فرماتے تو اپنی شرم گاہ کو چھینٹا دیتے۔
پیشاب کرتے وقت یا استنجا کرتے ہوئے سلام کا جواب دیتا یا خود سلام کرنا
منع ہے (ابوداؤد)

مُتَقَرِّمَسَائِل

(۱) آج کل گھروں میں غسل خانے (BATH ROOM) جدید طرز سے بنے ہوئے ہیں۔ جن میں ڈھیلے کا استعمال نہیں کیا جاسکتا۔ کیونکہ اگر ڈھیلہ استعمال کیا جائے تو پیشاب یا خانہ گرنے کی جگہ (LATRINE) بند ہو جائے گی۔ اس لئے صرف یانی کا استعمال بھی کافی ہے۔ کسی دوسرے کی ضرورت نہیں۔

(۲) جہاں ٹائلٹ پیپر (TOILET PAPER) دستیاب ہو۔ پیشاب کی جگہ خشک کرنے کے لئے پہلے اس کا استعمال کرنا اولیٰ ہے۔

(۳) یا خانہ قدیم طرز کا ہو یا جدید طرز کا اس میں ناک سنکنا اور تھوکتا تہذیب و ثابت لگی کے خلاف ہے۔

(۴) لوگوں میں یہ بھی ایک نہایت قبیح عادت ہے کہ پیشاب کی جگہ خشک کرنے کے لئے مٹی کا ڈھیلہ لے کر باجامہ کی ڈوری پکڑتے ہوئے ادھر ادھر پھرتے رہتے ہیں۔ یہ سراسر بے شرمی اور بے حیائی ہے۔ بے ادب اور بد تہذیب لوگوں کا یہ طریقہ دیکھ کر تہذیب لوگوں کی گردن شرم کے مارے جھک جاتی ہے۔ ان بے شرم لوگوں کو اس بات کا بھی کچھ لحاظ نہیں رہتا کہ رستے میں کتنی ماں بہنیں اتنی دیر میں گزر جائیں گی۔ بریں عقل و دانش بباہر گریب۔ اس عقل و فہم پر جس قدر ماتم کیا جائے کم ہے۔ اس طرح یہ بھی دیکھا گیا ہے کہ لوگ ندی۔ نالوں اور دریاؤں پر بلا کسی آڑ کے استنجا کیا کرتے ہیں بلکہ کچھ لوگ الفنگا ہو کر نہا بھی لیا کرتے ہیں۔ مسلمان غسل خانے میں بھی نہالے تو ستر بند رکھا، پہن کر نہا لینا چاہیے گو کہ اس کے بغیر بھی غسل خانہ میں جائز ہے لیکن اولیٰ یہی ہے کہ تہہ بند استعمال کرے۔

دوسرے ملکوں کے لوگ جب کشمیریوں کو پانی کے گھاٹوں پر عریاں ہو کر نہاتے دیکھتے ہیں یا استنجا کا ڈھیلہ لے کر پھرتے دیکھتے ہیں تو وہ حیرت زدہ رہ جاتے ہیں اور

کشمیریوں کی بدتمیزی پر ہزار بار نفرت و حقارت کا اظہار ادا کرتے ہیں حضرت علی رضی اللہ عنہ اپنے منظوم کلام میں فرماتے ہیں :-

اذا لم تحش عاتبة اللیال

ولم تستحي فانعل ما تشاء

فلا والله ما فی الین خیر

ولا الدنیا اذا ذهب الحیاہ

اے شخص جب تو عاقبت سے بے خوف ہو جائے اور تمہاری حیا جاتی رہے پس تو جو چاہے کر۔ مگر قسم اللہ کی جب کسی کی حیا چلی جاتی ہے تو ایسا شخص دین و دنیا کی خیر و بھلائی سے محروم ہو جاتا ہے۔ ————— لہذا مسلمانوں پر لازم ہے کہ وہ حیاء و سوز و حرکات سے ہر حال میں اجتناب و احتراز کا رویہ قائم رکھیں۔ اپنی رسوائی کے ساتھ دوسروں کو بھی رسوا نہ کریں۔ ان اُمید الاصلاح

وضو کا بیان

ہر مسلمان مرد اور مسلمان عورت کو جانتا چاہیے کہ نماز بغیر وضو کے ادا نہیں ہو سکتی ————— قرآن مجید میں وضو کے متعلق ارشاد باری ہے :-

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ
وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ
إِلَى الْكَعْبَيْنِ - (المائدہ)

مسلمانو! جب نماز کے لئے آمادہ ہو تو اپنے منہ دھو لو اور اپنے ہاتھ کہنیوں تک دھو لو اور سروں پر مسح کرو اور پاؤں ٹخنوں تک دھو لو۔
یہ چار چیزیں وضو میں فرض ہیں۔ یعنی منہ دھو لینا۔ ہاتھ کہنی تک دھو لینا

سہر کا مسح کرنا اور دونوں پاؤں ٹخنوں تک دھولینا — قرآن مجید میں وضو کے بارے میں اتنا ہی بیان ہے۔ اور وضو کے دیگر مسائل اور ترکیب و طریقہ کا مفصل بیان احادیث مبارکہ میں منقول ہے جس کا ذکر آگے آ رہا ہے — وضو کے متعلق حضور صلی اللہ علیہ وسلم کا ارشاد ہے :-

الطَّهُورُ شَطْرُ الْإِيمَانِ وضو آدھا ایمان ہے (مسلم عن ابی مالک

الاشعری) ایک روایت میں ہے لا وضوء لمن لم يذكر اسم الله جس نے وضو کے شروع میں بسم اللہ نہ کہی اس کا وضو نہیں۔ ولا صلوة لمن لا وضوء له اور اس کی نماز جائز نہیں جس کا وضو نہ ہو (مسند احمد)

ایک حدیث میں ہے مِفْتَاحُ الْجَنَّةِ الصَّلَاةُ وَمِفْتَاحُ الصَّلَاةِ الطَّهُورُ (احمد) یعنی جنت کی کنجی نماز ہے اور نماز کی بڑی فضیلتیں آئی ہیں۔ وضو گناہوں کی بخشش کا موجب ہے۔ آنحضرت علیہ الصلوٰۃ والسلام نے فرمایا۔ بندہ مومن جب وضو کرتا ہے تو وضو کے ہر اعضا سے ان کے دھونے کے ساتھ ہی ان کے گناہ جھڑ جاتے ہیں۔

(ملخص از حدیث عبد اللہ بن صناہجی بروایت مالک نسائی)

(ایک حدیث میں ہے کہ قیامت کے روز وضو کی برکت سے اعضاء وضو روشن اور نورانی ہوں گے) (احمد) مِفْتَاحُ الْجَنَّةِ الصَّلَاةُ وَ مِفْتَاحُ الصَّلَاةِ الطَّهُورُ (احمد مشکوٰۃ) یعنی جنت کی کنجی نماز ہے اور نماز کی کنجی وضو۔ غرضیکہ نماز کے لئے پہلی شرط وضو ہے اور وضو کے معلم خود آنحضرت صلی اللہ علیہ وسلم ہیں۔

مسنون ترکیب وضو

وضو کرتے وقت پہلے دل میں نیت کرنی چاہیے کیوں کہ ہر عمل کا دار و مدار نیت پر ہے۔ اِنَّكَ اَلَا عَمَلٌ بِالْاٰثِمَاتِ اس کے بعد مسواک سے وضو کا اہتمام کرنا چاہیے۔ گوکہ بغیر مسواک کے بھی وضو ہو سکتا ہے۔ لیکن مسواک والے وضو کی بڑی فضیلت ہے۔ آنحضرت صلی اللہ علیہ وسلم کا فرمان ہے جو نماز

مسواک کر کے پڑھی جائے وہ بغیر مسواک والی نماز کے ستر درجے فضیلت میں زیادہ ہے۔ نیز فرمایا اگر مشکل نہ جانتا۔ امت کے لئے تو میں انہیں ہر نماز کے وقت مسواک کرنے کا حکم کرتا (بلوغ المرام)

نیز فرمایا السواک مَطْمَئِنَةٌ لِلْفَمِ مَرْضَاتٌ لِلرَّبِّ (احمد۔ دارمی النسائی) یعنی مسواک منہ کی پاکی بھی ہے اور رب کی رضا مندی بھی۔ علماء نے کہا ہے کہ مسواک کی فضیلت میں چالیس حدیث آئی ہیں پر مسواک وضو سے پہلے کرے یا کھانے کے وقت دونوں چیزیں درست ہیں۔ بلکہ نماز کے وقت بھی مسواک کرے۔ یہ بھی احادیث سے مستفاد ہوتا ہے۔

مُنہ کی بدبو دُور کرنے کے لئے مسواک لازمی ہے۔

فی زماننا تمباکو نوشی اور سگریٹ نوشی عوام کی زندگی کا ایک لازمہ بن گئی ہے بڑے چھوٹے۔ بوڑھے۔ جوان۔ بچے بلکہ عورتیں بھی اس بُری لت کا شکار ہیں جس میں مال و جان دونوں کا ضیاع ہے پیسہ بھی ضائع ہو جاتا ہے اور صحت بھی تباہ و برباد۔ نئی ڈاکٹری تحقیق کے مطابق کئی مہینہ بیمار یوں کے علاوہ تمباکو نوشی کینسر CANCER کا بھی سبب بن جاتی ہے اور تمباکو نوشی کرنے والے کی مُنہ سے ہر وقت بدبو آتی رہتی ہے جو کہ نماز تمام عبادات بدنی کی ہر تاج ہے معراج المومنین ہے۔ اللہ کے دربار میں حاضری ہے۔ اس لئے پورے طہارت و پاکیزگی کے ساتھ حاضر ہونے کا حکم دیا گیا ہے تو ظاہر ہے کہ اگر وضو کے بعد بھی تمباکو یا سگریٹ کی بدبو سے مُنہ صاف پاک نہیں ہوا ایسی نماز کو قبولیت کا درجہ کہاں مل سکتا ہے۔ اسی بنا پر نبی کریم صلی اللہ علیہ وسلم نے بلاپکا یا لہسن اور پیاز کھا کر مسجد میں آنے سے منع فرمایا ہے۔ ایک روایت میں ہے کہ آنحضرت صلی اللہ علیہ وسلم کے زمانے میں جب کسی شخص سے لہسن کی بو دیکھی جاتی تو یُوْخَذُ بیدہ و یُجْرَجُ الْحی البقیع۔ اسے ہاتھ پکڑ کر بقیع کی طرف نکال دیا جاتا۔ لہذا جو مسلمان تمباکو یا سگریٹ نوشی کرتے ہیں۔ انہیں چاہیے کہ مسواک کو لازم پکڑیں تاکہ تمباکو کی بو زایل ہو جائے۔ بدبو دار چیز سے نمازیوں کو بھی تکلیف

ہوتی ہے اور رحمت کے فرشتوں کو بھی ۔۔۔ جو کہ نمازوں میں مسلمانوں کے
 ساتھ موجود رہتے ہیں۔ اللہم اجعل التوفیق رفیقنا وراطا المنقیم طریقنا
 اسی طرح علماء نے قرآن مجید کی تلاوت کے وقت مسواک کو
 مستحسن قرار دیا ہے کیونکہ یہ شہنشاہ کون و مکان کا کلام مقدس ہے۔ اس
 کی تلاوت خواہ مصحف کو دیکھ کر ہو یا بن دیکھے زبانی۔ ہر حال میں طہارت
 و پاکیزگی کا خیال رکھنا لازم ہے۔ لَا يَسْتَأْذِنُ إِلَّا الْمُسْلِمُونَ (القرآن)
 اللہ رب العزت کا فرمان ہے کہ اس کہ آب مکرم کو نہیں چھوتے مگر
 پاکیزہ لوگ۔ بناء برال نبی مکرم صلی اللہ علیہ وسلم کے مجموعہ احادیث بھی بے حد
 تعظیم و تکریم کے لائق ہے جس وقت کوئی مسلمان مقدس رسول صلی اللہ علیہ
 وسلم کا مقدس کلام پڑھے۔ کتاب دیکھ کر یا کتاب کے بغیر۔ تو چاہیے کہ اپنے
 منہ سے ہر قسم کی بدبو دور کرے۔ قرآن مجید کی تلاوت کے وقت یا حدیث
 مبارک کی قرات و سماعت کے وقت اللہ اور اس کے رسول صلوات اللہ و
 سلامہ علیہ کا ادب اور احترام بجالائے کسی عارف باللہ نے کیا خوب کہا ہے
 از خدا خواہیم توفیق ادب بے ادب محروم گشت از فضل رب
 وضو کو پسند اللہ کے ساتھ اس طرح شروع کریں کہ دونوں ہاتھوں کو پہنچوں
 تک ۳ بار خوب دھوئیں (بخاری۔ ابوداؤد) پھر تین چلوؤں سے تین بار نکلی
 کریں پھر سیدھے ہاتھ سے ۳ بار ناک میں پانی ڈالیں (ترمذی۔ بلوغ)
 بائیں ہاتھ سے ناک جھاڑیں اور اسی ہاتھ کی چھوٹی انگلی سے ناک کو صاف
 کریں۔ منہ اور ناک میں پانی پہنچانے میں مبالغہ کریں۔ سوائے ایام روزہ کے
 کہ اس میں پانی کے حلق میں جانے کا خدشہ ہے (بلوغ المرام) پھر ۳ بار منہ
 دھوئیں اس طرح کہ ایک ہاتھ پر پانی لے کر دوسرا ہاتھ ملا لیں اور دونوں
 ہاتھوں سے منہ کے بالوں سے لے کر ٹھڈی کے نیچے تک اور دونوں کانوں
 کی لوؤں تک دھوئیں کوبوں کو اچھی طرح مل لیں۔ پھر ایک چلو پانی لے کر

ٹھوڑی کے نیچے چھپکا دیں اور ڈاڑھی کا خلال کریں (بخاری مسلم مشکوٰۃ)
 پھر دایاں ہاتھ کہنیوں سمیت ۳ بار اور پھر بایاں ہاتھ کہنیوں سمیت ۳ بار
 اچھی طرح دھوئیں (بخاری مسلم - ترمذی) پھر نیا پانی لے کر سر کا مسح اس طرح
 کریں کہ پانی سے دونوں ہاتھ بھگو کر دونوں ہاتھوں کی انگلیاں ملا کر پیشانی
 کے بالوں سے شروع کر کے گدی تک لے جائیں اور پھر گدی سے اسی جگہ لے
 آئیں جہاں سے مسح شروع کیا تھا (بخاری مسلم) اسی طرح عمامہ پر مسح جائز
 ہے (مشکوٰۃ) زال بعد کانوں کا مسح کریں وہ اس طرح کہ اس کے لئے بھی
 نیا پانی لے لیں۔ کانوں کے سوراخوں میں شہادت کی انگلیاں ڈالیں اور انگوٹھوں
 سے کانوں کی پشت پر مسح کریں۔ انگوٹھوں کو کان کے نیچے کی طرف سے اوپر لے
 جائیں (بخاری مشکوٰۃ) پھر ہاتھوں کی انگلیوں کا خلال کریں (ترمذی)
 گردن کا مسح کسی حدیث سے ثابت نہیں۔

آخر میں اپنا داہنا پاؤں ٹخنوں سمیت ۳ بار دھوئیں۔ پھر بایاں پاؤں بھی
 ٹخنوں سمیت ۳ بار دھوئیں (بخاری - ترمذی - ابن ماجہ) پھر بائیں ہاتھ کی
 چھوٹی انگلی سے پاؤں کا خلال کریں۔ (ترمذی - ابوداؤد - ابن ماجہ)

تمہ مسائل وضو

یاد رہے کہ وضو کے اعضا کو تین تین بار دھونا سنت ہے۔ ایسے ہی
 دو دو بار اور ایک ایک بار دھونا بھی حدیث صحیح سے ثابت ہے۔ البتہ تین
 بار دھونا افضل ہے۔

لیکن ۳ بار سے زیادہ دھونا منع ہے۔ ایک اعرابی کو حضور اکرم صلی اللہ علیہ
 وسلم نے تین تین بار وضو کی تعلیم کے بعد فرمایا: فَمَنْ زَادَ عَلَىٰ هَذَا فَتَدَ
 أَسَاءَ وَتَعَدَّىٰ وَظَلَمَ (نسائی - ابن ماجہ) یعنی جو تین بار سے

زیادہ دھوئے اس نے بُرا کیا۔ (سنت سے) تجاوز کیا اور ظلم کیا۔ لہذا جو لوگ اعضاء کو ۳ بار سے زیادہ دھولینے کو زیادہ پاکی خیال کرتے ہیں یا زیادہ ثواب کی بات سمجھتے ہیں وہ سخت غلطی پر ہیں۔ بجائے ثواب کے وہ گناہ گار ہو جاتے ہیں۔ کیونکہ ایسا کرنے میں نبی عربی فداہ امی وابی کی صریح مخالفت ہے اللہ تعالیٰ کا ارشاد ہے۔ وَمَا اتَّكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا۔

سنو! جو کچھ رسول اللہ تم کو دیوں اس کو لے لیا کرو اور جس سے روکیں اس سے رُک جایا کرو۔ (الحشر)

ایک مقام پر قرآن کہتا ہے:

يَا أَيُّهَا الَّذِينَ آمَنُوا لَا تَقْذِرُوا بَيْنَ يَدَيِ اللَّهِ وَرَسُولِهِ
وَاتَّقُوا اللَّهَ إِنَّ اللَّهَ سَمِيعٌ عَلِيمٌ (الحجرات)

اے ایمان والو! سنو! اللہ اور اس کے رسول صلعم سے آگے نہ بڑھا کرو (مطلب یہ کہ شرعی امور میں اللہ اور رسول صلی اللہ علیہ وسلم کی اجازت کے بغیر کوئی کام نہ کیا کرو ورنہ تم بدعتی بن جاؤ گے) اور اللہ ہی سے ڈرتے رہو۔ اللہ سننے والا اور جاننے والا ہے۔

شیخ سعیدیؒ نے کیا خوب کہا ہے ۵

خلافِ پیمبر کے رہ گزید	کہ ہر گز بمنزلِ خواہد رسید
دریں بحرِ جزر و مدِ داعی نہ رفت	گم آں شد کہ دنبالِ داعی نہ رفت
میںدارِ سعدی کہ راہ صفا	تو ال رفت جز بر پئے مصطفیٰ

جس طرح کلی اور (استنشق) یعنی ناک میں پانی دینے کے لئے علیحدہ علیحدہ پانی کے چلو لینا درست ہے جیسا کہ اوپر ذکر ہوا اسی طرح ایک چلو لے کر آدھے سے کلی کرنا اور آدھا پانی ناک میں دینا صحیح احادیث سے ثابت بلکہ یہی اولیٰ ہے۔ چنانچہ متفق علیہ حدیث کے الفاظ ہیں۔ ثُمَّ ادْخُلْ صَلى اللہ علیہ وسلم يَدْ فَمَضْمَنٍ وَاسْتَنْشَقْ مَرْكَبٍ وَاحِدَةٍ لِيَفْعَلَ ذَلِكَ ثَلَاثًا۔

پھر آپ نے اپنا ہاتھ برتن میں ڈالا پھر ایک سی چلو سے کلی کی اور ناک میں پانی ڈالا اور نبین بار یہی کیا۔

وضو برتیب کے ساتھ کرنا چاہیے اور درمیان میں توقف کرنا خوب نہیں (بلوغ المرام)

وضو میں اگر ناخن برابر بھی کوئی عضو خشک رہ جائے تو اس پر وضو واجب ہوگا۔ نبی کریم صلی اللہ علیہ وسلم نے ایک شخص کو دیکھا اور اس کے پاؤں میں ناخن کے برابر پانی نہ پہنچا تھا تو فرمایا: اِنْ رَجَعَ فَاَخِثْ وَضُوءَكَ پھر جا اور اچھی کر وضو اپنا۔ (الوداؤد۔ نسائی)

ایک موقع پر سفر میں نبی کریم صلی اللہ علیہ وسلم نے کچھ لوگوں کو دیکھا جن کی ایڑیاں خشک رہ گئی تھیں پانی نہیں پہنچا تھا تو آپ نے یہ دیکھ کر فرمایا۔

وَلَيْسَ لِلْأَخْفَافِ مِنَ النَّاسِ اسْتِغْفَاؤُ الْوَضُوءِ (مسلم)
خراں ہے واسطے (خشک) ایڑیوں کے آگ سے خبردار وضو پورا کیا کرو۔
ایک وضو سے کئی نازیں پڑھنا جائز ہے (الوداؤد۔ نسائی)

وضو کے لئے پانی کی مقدار سے متعلق ایک روایت میں ثلاثہ مد دو تہائی مد کا لفظ آیا ہے اسے امام احمد نے نکالا ہے اور ابن خزيمة نے تصحیح کی ہے اور اور دوسری روایت يَكُونُ بِالْمَدِّ یعنی نبی کریم صلی اللہ علیہ وسلم ایک مد پانی سے وضو فرماتے تھے۔ مد ایک سیر یا اس سے کچھ کم ہوتا ہے۔ اسے بخاری اور مسلم نے روایت کیا ہے۔ مختصر یہ ہے کہ مسنون طریقہ سے اعضا دھونے میں مناسب مقدار میں پانی استعمال کرنا چاہیئے۔ پانی کے استعمال میں بھی اسراف نہ ہونا چاہیئے۔ اگرچہ آدمی بہت نہر پر ہی کیوں نہ ہو۔ (احمد ابن ماجہ)
وَلَوْ كُنْتَ عَلَى نَهْرٍ جَارٍ۔

وضو کے اعضا کو رومال یا تولیہ سے پونچھنا اگرچہ کسی صحیح حدیث سے ثابت نہیں لیکن متع کی کوئی روایت بھی نہیں اور پونچھنے میں کوئی قباحت بھی نہیں ہے

اگر برتن میں وضو کا کچھ پانی بچ رہے تو گھونٹ دو گھونٹ ایسا درہ
پی لینا سنت ہے ()

ہاتھ میں انگوٹھی ہو تو وضو کے وقت اس کو ہلانا چاہیئے تاکہ پانی
ہینچ جائے (دارقطنی مشکوٰۃ)۔ وضو سے فارغ ہونے کے بعد پڑھیں۔

اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِيكَ لَهٗ وَ اَشْهَدُ اَنَّ
مُحَمَّدًا عَبْدُهٗ وَرَسُوْلُهٗ - (رزاء مسلم)

رسول اللہ صلی اللہ علیہ وسلم نے فرمایا کامل وضو کے بعد جو شخص
اس کلمہ شہادت کو پڑھے تو اس کے لئے جنت کے دروازے کھول دیئے جاتے
ہیں۔ ایک روایت میں ہے :- فُتِحَتْ لَهُ الْبَابُ الْجَنَّةِ الثَّمَانِيَةِ يَدْخُلُ مِنْ
اَيِّهَا شَاءَ۔

جنت کے آٹھوں دروازے کھول دیئے جاتے ہیں۔ پس جس دروازہ سے
چاہے جنت میں داخل ہووے۔

امام ترمذی رحمۃ اللہ علیہ نے اس کلمہ کے ساتھ یہ دعا روایت کی ہے
اللّٰهُمَّ اجْعَلْنِي مِنَ التَّوَّابِيْنَ وَاجْعَلْنِي مِنَ الْمُنْتَظَرِيْنَ
اے اللہ مجھے بہت بہت توبہ کرنے والوں اور پاک ہونے والوں میں
بنا لیجئے۔ یہ دعا بھی منقول ہے۔

اللّٰهُمَّ اغْفِرْ لِيْ ذَنْبِيْ وَوَسِّعْ لِيْ فِيْ دَارِيْ وَبَارِكْ لِيْ فِيْ رِزْقِيْ۔

یا اللہ میرے گناہ معاف فرما میرے گھر میں وسعت عطا کر اور میری
روزی میں برکت دے۔

انتباہ : وضو کے شروع میں بِسْمِ اللّٰہ اور وضو کے بعد
کلمہ شہادت اور اللّٰهُمَّ اجْعَلْنِي مِنَ التَّوَّابِيْنَ اِذَا رَأَيْتَهُمْ اغْفِرْ لِيْ ذَنْبِيْ کی دعائیں
جو کہ اوپر مذکور ہوئیں پڑھ لینی چاہیں۔ ان کے علاوہ ہر ہر عضو

کو دھوتے وقت جو دعائیں پڑھی جاتی ہیں سنت سے ثابت نہیں۔ اس لئے وہ بدعت میں شمار ہیں۔

تیمم کا بیان

تیمم کے معنی لغت میں قصد کرنے کے ہیں لیکن اصطلاح شرع میں اس کا مطلب یہ ہے کہ جب وضو یا غسل کے لئے پانی نہ ملے تو پاک مٹی سے ہاتھوں کو مل لے اور اپنے ہاتھ اپنے چہرے اور ہاتھوں پر پھیر لے۔ بس وضو ہو گیا۔ غسل ہو گیا۔ تیمم کا حکم قرآن مجید کی اس آیت سے ثابت ہے
فَلَمْ يَجِدْ وَامَّا فَنَتَّمُوا صَعِيدًا طَيِّبًا فَامْسَحُوا بِوُجُوْهِكُمْ
وَأَيْدِيكُمْ مِنْهُ۔ (اگر پانی نہ پاؤ تو پاک مٹی سے تیمم کر لیا کرو۔ کہ) مٹی اپنے
(سورہ مائدہ) چہروں اور ہاتھوں پر مل لیا کرو۔

بیمار ہو مسافر ہو یا پاخانہ سے پھر کر آیا ہو یا اپنی بیوی سے جماع کیا ہو اور پھر پانی نہ ملے تو آیت کریمہ کے مندرجہ صدر ٹکڑے میں بتایا جا رہا ہے کہ ”بس پاک مٹی سے تیمم کر لیا کرو جس کا طریق یہ ہے کہ (مٹی اپنے مونہوں اور ہاتھوں پر مل لیا کرو۔“

رسول اللہ صلی اللہ علیہ وسلم نے تیمم کا طریقہ اور اس کے دوسرے مسائل و احکام تفصیل سے بیان فرمائے جو یہ ہیں: آپ صلی اللہ علیہ وسلم نے فرمایا کہ زمین کی مٹی ہمارے لئے پاک کرنے والی بنائی گئی۔ جب پانی نہ ملے
وَجَعَلَتْ تَرَفَهَا لِنَاطِئِهِمْ إِذَا لَمْ يَجِدُوا الْمَاءَ۔ (بلوغ الامام)

تیمم کا طریقہ اس طرح ہے کہ پہلے دل میں نیت کریں جس طرح کہ وضو میں نیت کرنی ہے۔ پھر بسم اللہ کہہ کے دونوں ہاتھ ایک دفعہ پاک مٹی پر ماریں۔ پھر پھونک سے مٹی اڑا دیں پھر دونوں ہاتھوں کو منہ پر پھیر کر دونوں کف دست کو پہنچوں تک ملیں۔ بس تیمم ہو گیا۔ وضو اور غسل کے لئے تیمم کا ایک

ہی طریقہ ہے تیمم کے لئے ایک ہی بار مٹی پر ہاتھ مارنا متفق علیہ (بخاری مسلم) کی روایت سے ثابت ہے اور جن روایات میں دو ضرب (ایک بار منہ کے لئے اور ایک بار ہاتھوں کے لئے) مارنے میں صحیح روایات سے ثابت نہیں۔۔۔۔۔ علامہ ابن حجر نے فتح الباری میں ان روایات کی تفعیف کی ہے۔ مسلمان مرد ہو کہ عورت تیمم سے ایسا ہی پاک ہو جاتا ہے جیسے کہ پانی سے وضو یا غسل کے بعد۔۔۔۔۔ اب تیمم نماز پڑھ سکتا ہے نماز پڑھا سکتا ہے۔ اس کے بعد کسی قسم کا وسوسہ اور اندیشہ شیطانی وسوسہ ہے جیسا کہ بعض خشک زاہدوں یا احکام شریعت سے بے خبر جاہلوں کو اس بارہ میں شیطان نے دھوکہ میں ڈال دیا ہے۔ کہ تیمم سے ان کا دل مطمئن نہیں ہو جاتا ایسے لوگ اللہ اور اس کے رسول برحق علیہ الصلوٰۃ والسلام کے احکام اور ان کی طرف سے عطا کی ہوئی سہولت اور آسانی کو رد کرتے ہیں یاد رکھیے کہ اللہ و رسول علیہ السلام کے فرمان سے باہر جو بات ہے مردود ہے خواہ بظاہر کتنی اچھی لگ رہی ہو۔

العلم ما کان فیہ قال جد ثنا

وما سوخی ذاک وسواس الشیاطین

یہ ایسا ہی معاملہ ہے جیسے کہ کچھ لوگ مسنون اور ادو و طایف سے مطمئن نہیں ہوتے اور ان کی جگہ اپنے اور ادو و طایف کو ترجیح دیتے ہیں مثلاً فرض نمازوں کے بعد اللہ اکبر کہنا۔ استغفر اللہ کا ۳ بار پڑھنا۔ مرشد اعظم صلی اللہ علیہ وسلم سے ثابت ہے لیکن یہ لوگ کہیں کلمہ طیبہ پڑھتے ہیں۔ کہیں تسبیح ذی النون یعنی لا الہ الا انت سبحانک یا الحمد للہ وغیرہ وغیرہ کلمات۔ سو واضح رہے کہ یہ کلمات یقیناً سچے اور صحیح کلمات ہیں لیکن چونکہ حضرت مرشد کامل صلی اللہ علیہ وسلم نماز کے موقع پر اول الذکر کلمات کو پڑھا کرتے تھے اس لئے رسول اکرم صلی اللہ علیہ وسلم ہی کی تعلیم پر عمل کرنا اعلیٰ و افضل

ہے۔ کیا یہ صحیح نہیں کہ ایک ڈاکٹر ہی جانتا ہے کہ مریض کو کون سی دوائی دی جائے گی اور یہ بھی کہ دوائی کے اوقات استعمال کیا ہیں؟ کتنی بار دوائی پی جائے گی اور کتنی مقدار میں پی جائے گی یا کھائی جائے گی۔ اگر مریض نے ڈاکٹر کی تجویز کردہ دوائی خرید لائی پھر ڈاکٹر کی ہدایات کے مطابق دوائی کو استعمال کیا تو مریض کے صحت یاب ہونے کا یقین کیا جاسکتا ہے اگر مریض نے ڈاکٹر کی ہدایات پر عمل نہیں کیا یا چند ہدایات کو تولے لیا اور چند میں اپنا عمل دخل بھی جاری رکھا تو مریض کے اچھا ہونے کی کیسے توقع رکھی جا سکتی ہے بالکل یہی صورت روحانی تربیت یا روحانی بیماریوں کی سمجھ لیجئے۔ پیغمبرؐ ہی اللہ کے عطا کردہ علم و مہم کے مطابق روحانی تربیت اور روحانی امراض و اسقام کے طبیب و معالج ہوا کرتے ہیں۔ لہذا ہمارے مرشد و رہبر محمد صلی اللہ علیہ وسلم نے جو عبادت جس طرح سکھائی جس ورد و وظیفہ کا جو مقام و موقع بتایا۔ اُس کو وہیں رکھنا چاہیئے۔ کسی امتی کو تغیر و تبدل کا کیا حق ہے۔ حضور انور علیہ السلام کے اوراد و اذکار دعا و ادعیہ کو ان کی فرمودہ تعلیم کے مطابق پڑھا جائے تو بارگاہ ایزدی میں ان کا شرف قبولیت حاصل کرنا ایک یقینی امر ہے۔

تیمم کے لئے پانی نہ ملنے کی ایک صورت تو یہ ہے کہ آدمی سفر میں ہو، یا یہ معلوم نہ ہو سکے کہ پانی کہاں پر ہے؟ یا پانی کے مقام تک پہنچنے میں نماز کے فوت ہو جانے کا خوف ہو۔

کسی درندے یا دشمن کا خوف ہو یا اور کسی وجہ سے جان کو زک پہنچنے کا اندیشہ ہو یا مریض کو مرض کی زیادتی کا خوف ہو۔ یا درہے کہ معمولی زخم یا خراش یا پھنسی کے لئے مرض کا بہانہ بنا کر کاہلی اور سہل انگاری درست نہیں۔

ہاں زخم یا پھوڑے پھنسی پر پیٹی باندھ کر اس پر مسح کرے اور باقی اعضاء کو دھو ڈالے۔ تو ایسی صورتوں میں آدمی بلا تردد تیمم کر سکتا ہے۔ اسی طرح

جس پانی کے گندہ ہونے کا یقین ہو یعنی نجاست یا کسی دوسری چیز سے پانی کا مزہ، رنگ یا بو بدل گئی ہو تب بھی تیمم سے نماز پڑھ سکتا ہے۔ ایک تیمم سے کئی نمازیں پڑھنی جائز ہیں جبکہ بیچ میں حدث واقع نہ ہو اور ہر نماز کے وقت نیا تیمم کر لے تو یہ بھی صحیح ہے۔ جن چیزوں سے وضو ٹوٹتا ہے ان ہی سے تیمم بھی ٹوٹ جاتا ہے۔ تیمم سے نماز پڑھ چکنے کے بعد پانی مل جائے تو نماز کو دھرانے کی ضرورت نہیں۔ خواہ ابھی نماز کا وقت باقی بھی ہو۔ لیکن اگر وضو کر کے نماز دھرا لے گا۔ تو دو گنا ثواب پائے گا۔

چنانچہ حضرت ابوسعید خدری رضی اللہ عنہ بیان کرتے ہیں کہ دو آدمی سفر کو نکلے۔ نماز کا وقت آیا پانی ان کے پاس نہ تھا۔ پس انہوں نے پاک مٹی سے تیمم کر لیا اور نماز پڑھ لی۔ پھر پانی مل گیا اور نماز کا وقت ابھی باقی تھا تو ایک نے وضو کر کے نماز دوبارہ پڑھ لی لیکن دوسرے نے اعادہ نماز کا نہ کیا۔ پھر دونوں رسول اللہ صلی اللہ علیہ وسلم کی خدمت میں آئے اور واقعہ بیان کیا۔ فقال للذي لم يعِدْ اَحَبَّتِ السُّنَّةُ۔

پس جس نے دوبارہ نماز نہ پڑھی اس کو فرمایا کہ تو نے میری سنت کو پا لیا اور کافی ہے تجھ کو تیری نماز۔ وقال للآخر لك الاجر مرتين۔ دوسرے شخص سے فرمایا کہ تیرے لئے دہرا اجر ہے (ابوداؤد نسائی)

وضو توڑنے والی چیزیں

جن چیزوں سے وضو ٹوٹتا ہے۔ یہ ہیں :-

بول و براز کا سبیلین سے اخراج ہو جائے تو وضو ٹوٹ جاتا ہے۔ اس بارہ میں قرآن مجید کے الفاظ بھی واضح ہیں اَوْ جَاءَ أَحَدٌ مِنْكُم مِّنَ الْغَائِطِ — یا کوئی تم میں جلے ضرور سے پھر کر آئے۔

پیشاب۔ پاخانہ کے علاوہ ریح بھی ناقض وضو ہے۔ حدیث میں ہے۔
 اِذَا فَنَسَ أَحَدُكُمْ فَلْيَتَوَضَّأْ۔ (ترمذی۔ ابوداؤد)
 یعنی جس وقت ہوا مارے کوئی تم میں سے تو اسے چاہے کہ وضو کرے۔
 ایک روایت میں ہے کہ جسے نماز میں شبہ ہو جائے کہ آیا میری ریح نکلی یا نہیں
 تو اسے جب تک آواز نہ سنائی دے یا بدلہ نہ آئے۔ تب تک وضو کرنا
 ضروری نہیں (مشکوٰۃ۔ مسلم)

اس روایت سے مقصد یہ ہے کہ شک و شبہ کی بنا پر یہ تصور
 کرنا کہ ریح نکل گئی ہے اس لئے وضو کر لینا چاہیے۔ لویہ غلط ہے۔ پیٹ کے
 اندر بھی کسی قسم کی آواز ہو جب بھی وضو کی ضرورت نہیں جب تک کہ پاخانہ کے
 راستے سے کوئی چیز خارج ہونے کا یقین نہ ہو جائے۔

- قے آنے سے اور نکیر پھوٹنے سے وضو ٹوٹ جاتا ہے (مسلم)
- لیٹ کر سو جانے یا کسی چیز کا سہارا لے کر سو جانے سے وضو ٹوٹ
 جاتا ہے۔ کسی قسم کی ٹپک نہ ہو اور نیند آجائے تو وضو نہیں ٹوٹے گا (ترمذی)
- ذکر اور قرآن کو ہاتھ لگ جانے سے وضو ٹوٹ جاتا ہے۔ جب کہ ان پر
 کوئی کپڑا نہ ہو۔ اگر کپڑے کے اوپر سے یعنی پاجامہ یا تہ بند کے اوپر سے ہاتھ لگ
 جائے تو وضو نہیں ٹوٹے گا (احمد)۔ ● منی اور مہذی لکھنے سے وضو ٹوٹ جاتا ہے
- فرج کا لفظ مرد اور عورت کے قیصل اور دیر دونوں کو شامل ہے
 اور ان دونوں جگہوں میں سے کسی جگہ کو مرد یا عورت کا ہاتھ کسی کپڑے کے
 حائل ہوئے بغیر لگ جائے تو وضو ٹوٹا ہے۔ ● منی لکھنے سے غسل بھی لازم آتا ہے
- استنجا اور وضو زوال لگ الگ چیزیں ہیں (الف) بول و براز کی جگہوں کو پاک کرنا استنجا کہلاتا ہے
 اور ہاتھ دھونے سے بیکریاؤں دھونے تک اعضا کو دھولینا وضو کہلاتا ہے (ب) صرف پیشاب کرنے
 کی صورت میں پاخانہ کی جگہ دھونے کی ضرورت نہیں نہ ریح لکھنے سے پاخانہ کی جگہ دھونے کی ضرورت ہے
 خون لکھنے سے وضو نہیں ٹوٹتا۔ اس سلسلے میں جتنی رہائشیں ہیں سب ضعیف ہیں۔

سلفیہ مسلم ایجوکیشنل اینڈ ریسرچ ٹرسٹ جموں و کشمیر

کی جانب سے شائع ہو کر مفت تقسیم ہونے والی کتابوں کی ایک جھلک

- ۱۔ کلمہ طیبہ
- ۲۔ اتباع رسولؐ
- ۳۔ ہندوستان میں شاعت اسلام
- ۴۔ شیخ ابن باز کا پیغام مسلمانانِ عالم کے نام
- ۵۔ حقیقت شرک
- ۶۔ وجود باری تعالیٰ کا علمی ثبوت
- ۷۔ عقیدہ توحید
- ۸۔ اسلامی پردہ
- ۹۔ اسلامی عقیدہ
- ۱۰۔ حدیث قبور
- ۱۱۔ تبلیغی نصاب اور قرآنی تعلیم
- ۱۲۔ فریضہ زکوٰۃ اور اسلام
- ۱۳۔ ہمارا امام
- ۱۴۔ اصلی اہل سنت کون؟
- ۱۵۔ اصلاح عقیدہ
- ۱۶۔ نعبان محمدی
- ۱۷۔ تحفہ محمدی
- ۱۸۔ برأت محمدی
- ۱۹۔ تعویذ محمدی
- ۲۰۔ رسوم اسلامیہ
- ۲۱۔ وہم و رسم اور شریعت
- ۲۲۔ تصوف کے چہرے
- مختلف ادوار میں
- ۲۳۔ بدعت اور سنت میں فرق
- ۲۴۔ مروجہ بدعات و رسوم کی حقیقت
- ۲۵۔ غور طلب سوالات
- ۲۶۔ اختلاف سنت کے اسباب اور ان کا صحیح حل
- ۲۷۔ فضائل عشرہ ذی الحجہ اور مسائل قربانی
- ۲۸۔ اسلام کی بنیاد
- ۲۹۔ رمضان المبارک کے فضائل و احکام
- ۳۰۔ اطاعت رسولؐ کی شرعی حیثیت
- ۳۱۔ محفل میلاد
- ۳۲۔ مسلمان اور قبر پرستی
- ۳۳۔ ساجدیں شور و غل
- ۳۴۔ شرعی طلاق
- ۳۵۔ استنجا اور وضو کے احکام و مسائل
- ۳۶۔ فوز المرام فی قراۃ فاتحہ خلف الامام
- ۳۷۔ فلسفہ قربانی یا اصول قرآنی
- ۳۸۔ میں اہل حدیث کیوں ہوا۔
- ۳۹۔ اللہ تعالیٰ کا وجود ذی جود
- ۴۰۔ خمینی اور تشیع
- ۴۱۔ احسن الجزار فی تحقیق مسائل العزاز
- ۴۲۔ حکم النبیؐ بکفر من لا یصلی المعروف
- بے نماز کا رسالہ
- ۴۳۔ ازالۃ الاشتباہ عن النوار الانتباہ
- ۴۴۔ قرآن خوانی اور ایصال ثواب
- ۴۵۔ ماہ ربیع الاول اور حب رسولؐ کے مظاہرے
- ۴۶۔ اہل تصوف کی کارستانیاں

ملنے کا پتہ: مکتبہ مسلم بربر شاہ سری نگر۔ ۱۹۰۰۰ (کشمیر)

اسیل

دینی تعلیمی اداروں کی بقا اہل خیر اور عہدہ داروں کے تعاون پر منحصر ہے
 خصوصاً ایسے ملک اور معاشرہ میں جہاں اسلامی ادارے کسی سرکاری سرپرستی
 اور مراعات سے محروم ہوں، صرف یہی تعاون ان کی شہ رگ حیات کو تازہ رکھتا،
 ملت کے لئے ان اداروں کی سرپرستی اور مالی تعاون ایک روایت نہیں بلکہ
 اہم ترین ملی و دینی فریضہ ہے جس سے انحراف خود کشی کے مترادف ہوگا۔
 ہماری سینکڑوں سالہ ملی و جماعتی تاریخ شاہد ہے کہ یہ ادارے اصحاب خیر کے تعاون
 سے ہی دینی تعلیم و تبلیغ کا فریضہ انجام دیتے رہے ہیں۔ یہ پاکیزہ روایت آج بھی
 قائم ہے اور انشاء اللہ ملت و جماعت میں ایثار و تعاون کا یہ جذبہ اخیر تک
 برقرار رہے گا۔ سلفیہ مسلم ایجوکیشنل اینڈ ریسرچ ٹرسٹ جموں و کشمیر بھی وقت کا
 وہ اہم ترین قدم ہے جو دین خالص کی بقا اور قرآن و سنت کی تبلیغ و اشاعت
 کے لئے اٹھایا گیا ہے۔ یہ قدم آگے ہی بڑھتا رہے اور اس مقدس شمع کی
 روشنی دور و نزدیک پھیلتی رہے اس کے لئے آپ کو بھی ایثار و تعاون کا
 قدم بڑھانا ہے۔ آپ کے ہم قدم ہونے پر ہی یہ کارواں منزل مقصود
 تک پہنچ سکتا ہے۔ والسلام

(سکرٹری ٹرسٹ)